

سلسلہ اشاعت امامیہ مشن پاکستان ریسٹریڈ نمبر ۹۷

امام حسینؑ کے تعلیمات



ماہنامہ
مرکز احیاء و ترمیم
از قلم

maablib.org

فاضل جنرل عماد الکلام مولانا سید مرتضیٰ احمد صاحب قبلہ

صدر الافاضل

قیمت ۲ آنے

امامیہ مشن پاکستان

کے سلسلہ اشاعت کا ایک اور انمول کتابچہ "امام حسین کے تعلیمات" آپ کے پیش نظر ہے جو اس سال محرم ۱۳۸۰ھ کی رعایت سے شائع کیا جا رہا ہے۔

حضرت مولانا سید مرتضیٰ حسین صاحب ملت جعفریہ کے ایک نہایت ذمہ دار

اہلِ قلم ہیں ہمارے لیے یہ امر باعثِ صد فخر و انبساط ہے کہ ممدوح نے امامیہ مشن پاکستان کو زیرِ نظر کتابچہ اشاعت کے لیے مرحمت فرمایا ہے۔ کارکنانِ مشن آپ کی اس بے لوث عنایت کے لیے سپاس گزار ہیں۔

افرادِ ملت کی خدمت میں درخواست ہے کہ حسنیہ کی نشر و اشاعت کے

لیے واقعہ کربلا سے متعلق لٹریچر اپنے حلقہ اثر میں مفت تقسیم کریں اس صورت میں سلسلہ عطیہ سے دو گنی قیمت کا لٹریچر بھیجا جاتا ہے۔ عاشقانِ حسینؑ منظم سے توقع ہے کہ وہ اپنے امام کے خونِ ناصح کی نشر و اشاعت کے سلسلہ میں اس آسان صورت پر لبیک کہیں گے۔

والسلام

مرکز احیاء و اشاعت
جنرل سیکرٹری

امامیہ مشن پاکستان
maablib.org

لاہور

جولائی ۱۹۶۰ء

امام حسینؑ کے تعلیمات

کسی معلم کے تعلیمات کا جائزہ لینے کے لیے ضروری ہوتا ہے کہ اس کے ذہنی رجحانات، تعلیم کا مقصد، تعلیمات کی اہمیت، نتائج تعلیم کی افادیت پیش نظر رکھنے کے لیے ان مسائل پر بحث کی جائے۔ اس پس منظر کے بعد تعلیمات و اسباق پھر ان کے تفصیلات قلب بند ہوں۔ لیکن امام حسین علیہ السلام کی شخصیت اپنے جزئیات کے ساتھ اس قدر واضح ہے کہ اگر یہ باب چھوڑ بھی دیے جائیں جب بھی بات کہنے میں کوئی مشکل اور مقصد سمجھنے میں کوئی دشواری نہیں ہوگی۔

امام حسین علیہ السلام مسلمانوں کے مسلم الثبوت رہنما اور انسانیت کے متفق علیہ رہبر ہیں آپ خدا کی طرف سے امامت کے درجہ پر فائز اور رسول اللہ صلی اللہ علیہ وسلم کی طرف سے حفاظت اسلام کے ذمہ دار تھے۔ ولادت سے وفات تک آپ کی مبارک زندگی حیرت انگیز رہی، حضرت پیغمبر اکرم صلی اللہ علیہ وآلہ وسلم کی آغوشِ فاطمہ زہرا سلام اللہ علیہا کا ساری عاطفت، امیر المومنین علی بن ابی طالب علیہ السلام کی حفاظت، امام حسنؑ روحی لہ الفدا کی حمایت ضمنی ماحول اور اپنے سوچنے سمجھنے کے لیے ضمنی گہوارۂ تربیت و نشوونما تھا۔

حضرت محمد مصطفیٰ صلی اللہ علیہ وآلہ وسلم کے لیے ماحول سے نتائج ارتقا معلوم کرنا عام مورخ، عام سوانح نگار، اور عمومی تصنیف کے لیے گتنا ہی مفید ہو لیکن جہانے پہچانے افراد کے واسطے بہت زیادہ سود مند نہیں۔ یونہی امام حسینؑ

علیہ السلام کے تعلیمات کا تذکرہ کرتے ہوئے یہ طویل بحث نظر انداز کرنا ہی بہتر ہے
 ہاں صرف قاری کے ذہن کو معلوم عظمت یاد دلانے کے لیے یہ کہہ دیا جائے
 کہ رسول مقبول کی ہجرت دس و بیس و طینی کے تیسرے سال سیدۃ عالمیہ فاطمہ زہرا صلوات
 اللہ علیہا کے یہاں امام حسین علیہ السلام متولد ہوئے۔ اس سے پہلے امام حسنؑ کی
 ولادت ہو چکی تھی اس لیے دوسرے صاحبزادے کی ولادت مسرت و مسرت کا
 باعث ہوئی۔ رسول مقبول کے لیے زہری عمید، امیر المؤمنین علی بن ابی طالبؑ
 کے واسطے ناقابل بیان خوشی تھی۔ سیدۃ کے دونوں نر زینب سے دشمنوں کی زبان
 بندی کر دی۔ جو لوگ رسولؐ کو بے اولاد کہتے تھے انھیں قیامت تک رسوائی
 اٹھانا پڑی۔ اور سورۃ انا اعطینا الکونین کی تفسیر ہو گئی۔

سات برس تک امام حسین علیہ السلام بھرے پرے گھر اور حضرت رسالت
 کی آغوش مبارک و سایہ عالی میں پرورش پاتے رہے۔ معصوم ماں باپ کا معصوم فرزند
 فخر عصمت نانا کے لیے اعجاز تھا۔ وہ رسول عظیم جس نے جاہل عربوں کو خلق و علم
 پاک نفسی و بلند نگاہی بخشی اس کے بچوں کی بصیرت کوئی کیا بتا سکتا ہے۔ جبریل امینؑ
 قرآن لاتے تھے، نانا تفسیر بیان کرتے تھے، بابا عمل کرتے تھے، مادر گرامی صبح سے
 شام تک اسلام و تعلیمات اسلام کا تذکرہ کرتی تھیں، بچوں کا یہ عالم تھا کہ امام حسنؑ
 کے لیے لوگ کہتے ہیں: "اس کسبی میں لوح محفوظ پر نظر ہے"۔ امام حسینؑ کو حسین
 مینّی و انا من الحسین" کہا جا رہا تھا۔

۱۱ صفر کے مہینے میں آپ کی عمر مبارک چھ سال سات ماہ (تقریباً سات
 سال) کی تھی۔ زمین و آسمان کا زلزلہ، مکہ و مدینہ کا کھرام، گھر کا طرفانِ عم آنکھوں سے

دیکھا، رسولِ خدام کے کلمہ گو حضرات کے تیور، دنیاوی معاملات میں لوگوں کا دلچسپی
مقصد تبلیغ کا نتیجہ دیکھا۔ بھرے شہر میں نبیِ اعظم کے عمل و علم کے پرستار
گونا گوں مصر و فیتل میں الجھے ہوئے تھے، تھوڑے سے مسلمان غسل و کفن
سے لے کر دفن تک شریک تھے۔

۳۔ سے ۱۱۔ کا زمانہ جنگ و جہاد، تبلیغ و سفارتِ افتراحت
اشاعتِ اسلام کا زمانہ تھا، امام حسین علیہ السلام نے نانا کی زندگی
کا مصر و تین دور دیکھا، مسلمانوں نے یہود و نصاریٰ، مشرکین، الجہل
الولہب، عکرمہ، الیوسفیان، جیسے خطرناک دشمنوں سے رسول مقبول کا
سلوک، معاہدات کی شرطیں، سفارتوں کے خطوط دیکھے ہیں، ہر موذخ جاتا
ہے کہ رسول اللہ نے اپنی طاقت کے مظاہرے کی کوشش نہیں کی، انہوں نے
جھک کر بات چیت کرنے میں تامل نہیں فرمایا۔ اگر دشمنوں نے کہا کہ تشریح
صلح نامہ حدیبیہ سے "رسول اللہ" کا لفظ نکال دو تو آپ راضی ہو گئے
انہوں نے "بسم اللہ الرحمن الرحیم" کو نہ لکھنے پر اصرار کیا، آپ نے ضد نہ
کی، کیونکہ لفظوں کے بدلنے سے مقصد نہیں بدلتا، رسالت کا منصب
لکھتے اور ماننے پر موقوف نہیں، نبوت و امامت نہ کہنے سے ملتی ہے
نہ چپ رہنے سے چھپتی ہے۔

ایں سعادت بزورِ بازو نیست

حضرت امیر المؤمنین علیہ السلام کا دور دیکھا، سکوت، پھر صلاح و شہور
پھر حکومت، اس کے بعد جہاد و شہادت — سب مناظر آنکھوں کے

امام حسین کے تعلیمات

سامنے سے گزرے۔

امام حسنؑ کی خلافتِ ظاہری کے وقت آپ کی عمر مبارک ۳۷ برس کی تھی۔ دنیا نشیب و فراز دیکھ چکی تھی۔ آل محمدؑ کا طریقہ عمل سب کے سامنے تھا۔ صحابہ و تابعین کے بقیہ افراد دین کی لاوارثی دیکھ رہے تھے۔ امام حسین علیہ السلام اس وقت نواسہ رسول، حافظِ اسوۃِ علیؑ و حسنؑ، محافظِ دین، حامیِ امن و صداقت، منارۃِ روشنی و عظمت تھے۔ یزیدِ رومی جہاں و جلال کا فریضہ، اسلامی صداقت و تعلیمات کا باغی، سنت و سیرتِ رسولؐ کا مذاق اڑانا، حسینؑ کے لیے ناقابلِ برداشت تھا، سلطانِ دمشق بابلیت کے روایات کا حامل تھا۔ اور فرزندِ نبیؐ ایمان کا حامی، مکے میں ساجیوں، اور مدینے میں مسلمانوں نے نواسہ رسولؐ کی خدا پرستی دیکھی اور ساری دنیا جانتی تھی کہ غریبوں کا آسرا ایمان و اسلام کا سہارا صرف حسینؑ ہے۔ ان کے بھائی نے حکومت کے تاجدار کو حق پرستی کے اصول بتائے تھے مگر وہ نہ مانا۔ حسینؑ اب تک سیرتِ رسولؐ کی تبلیغ کرتے رہے مگر یزید کی جرأت یہاں تک بڑھ چکی تھی کہ وہ انھیں اپنا تابع بنا نا چاہتا تھا۔ اس لیے بیعت طلب کر لی۔ یہ جرأت نہیں بے حیائی تھی۔ اس بے حیائی کے پردہ میں ایک تاریخ تھی۔ جوشِ ملیح آبادی نے کہا ہے کہ

کیسے کوئی عزیز روایات چھوڑے
کچھ کہیں ہے کہ کہہ حکایات چھوڑے

گھنٹی میں نعتے جو عمل اور خیالات چھوڑ دے
 ماں کا مزاج، باپ کے عادات چھوڑ دے
 کس جی سے کوئی رشتہ اور نام توڑ دے
 وہ نئے میں جو ملے ہر وہ اصنام توڑ دے

امام حسین علیہ السلام اس نزاکت کے ساتھ ساتھ اپنے فرزند سے
 بانجرتھے، وہ تعلیمات اسلام کے مقابلے میں ذاتی سلامتی اور شخصی
 عظمت کو ٹھکرانے کے لیے کھڑے ہو گئے۔

تکلیفِ رشد و گامہاں تبلیغ الاماں

یہ دائرہ ہے، دائرہ مرگِ ناگہاں

پہم یہاں سروں پہ کڑکتی ہیں بلبیاں

بارِ اطم سے بولتے لگتے ہیں استخوان

ہر کام پر حیات کے چہرے کو نق کویے

مرنا جو چاہتا ہو وہ اعلانِ حق کویے

فرزندِ رسول کھڑے ہو گئے، انھوں نے اعلانِ حق کر دیا۔ یزید کی

بیعت سے انکار امام حسینؑ کا پہلا اعلان، پہلا سبق اور پہلا

اقدام تھا۔

رنگ اور گیا حکومتِ بدعتِ شعار کا

عزمِ حسینؑ، عزم تھا پروردگار کا

یہ اقدام تعلیماتِ اسلام کی تشریح و افادیت کے اعلان کا

امام حسینؑ کے تعلیمات

پیش خیمہ تھا۔

تعلیمات حسینؑ

اسلامی تعلیم کی روشنی میں

قرآن مجید نے پیغمبر آخر الزماں کو جہالت خیر، وہمیت آموز ظالم اور خونی ماحول میں حکم دیا تھا۔

فَا صُدِّعَ بِمَا تَوَمَّرُ وَاَعْرَضَ عَنِ الْمَشْرِعِ ۝ اِنَّا كَفَيْنَاكَ الْمُسْتَهْزِئِينَ ۝ (۹۵)

(پ ۱۲ ص ۱۵)

”جس کا حکم دیا گیا ہے اس کو بر ملا کہہ دو، اسے یہ مشرک تو ان سے اعراض کر لو۔ ہمیں کس مذاق اڑانے سے تمہارے لیے ذمہ دار ہیں۔“

”بِمَا تَوَمَّرُ“ احکام دین کے علاوہ، توحید، رسالت اور امامت و قیامت ہے۔ ان میں سب سے پہلے عظمتِ معبود، اقرارِ توحید اور پابندی دین کا درجہ ہے۔

۱۔ رسول اللہ نے کلمہ شہادت کے بعد نماز پر زور دیا،
۲۔ آپ نے ماحول کے تقاضوں، باطل کے مطالبوں کو ٹھکرانے کی تعلیم دی۔

۳۔ اکثریت کا احترام اور رسم عام کی رعایت، ابو جہل و اوسفیان

کی قوت کو ہیج سمجھ کر، کتے کے صحرائیں "لا الہ الا اللہ" کا
نعرہ بلند کیا۔

۴۔ پتھروں کی بوچھاڑ، سب دشمن کے شور میں خود اور اپنے
گنتی کے ساتھیوں کو لیے مسجد سے میں سرختم کیے تھے۔

۵۔ امانت، صداقت، حق گوئی، خدا پرستی کا اعلان ہر مسلمان کا
فریضہ ہے۔

۶۔ جہاد سے لے کر نماز تک ہر حکم پر ایمان لانا، ہر فرمان خدا کی
تعمیل کرنا نبی سے لے کر ہر کلمہ گو تک پر واجب ہے۔

ان حقیقتوں کو پہلے باہستگی سمجھاؤ، لوگ نہ مانیں تو ہر ٹکڑے سے
مقابلہ کرو۔ وطن چھوڑ دو، زخمی ہو جاؤ، ساتھیوں کو قربان کر دو۔ خود جان
پر کھیل جاؤ۔ مگر حکومت و دولت تو کیا، اگر چاند، سورج پر قبضہ ملے
تو ٹھکرا دو، حفاظت دین کے مقابلے میں دنیا ہیج ہے۔ تم خود کچھ نہیں
نہی موت تو حق پر جان دینے والا موت کو زندگی بخشتا ہے۔

۶۱۔ تک یہ سبق پھیلا یا جا چکا تھا، امام حسین علیہ السلام

نانا کے تیرے لیے ہوئے اٹھے۔ اور نانا کا سبق دہرایا۔ اسلام
کے تعلیمات کو یاد دلایا۔ قول و فعل، رفتار و کردار میں وہ ہم آہنگی
پیش کی انسانیت سے سر جھکا کر آستانہ عصمت پر سجدہ عظیمی
کر لیا۔

امام نے اعلان فرمایا:-

امام حسینؑ کے تعلیمات

۱۔ خدا پر یقین رکھنے والا فاسق و قاجر کی حکومت میں رہ لو سکتا ہے
مگر دل پر اسے حکمران نہیں بنا سکتا۔

۲۔ آپ نے فرمایا 'عزت کی موت، ذلت کی زندگی سے بدرجہا بہتر
ہے۔ مگر خدا کی رضا کے لیے یہ عار بھی گوارا ہے۔

الْمَوْتُ خَيْرٌ مِّنْ رُّكُوبِ الْعَارِ
وَالْعَارُ اَوْلٰى مِنْ دَخُوْلِ النَّارِ
وَ اِنَّ اللّٰهَ مَآ هٰذَا وَ هٰذَا اِجَارِي

۳۔ آپ نے سب کو سبق دیا، کسی مادی طاقت اور کسی طاقتور

انسان کے حکم کو خدائی حکم کے مقابلے میں اہمیت نہ دینا۔

اقبال نے اسی تعلیم کی داد دیتے ہوئے کہا:

بہر حق درخاک و خول غلطیہ اسے

پس بنائے "لا الہ الا اللہ" گریہ است

اور خواجہ معین الدین نے فرمایا:

شاہ است حسینؑ، بادشاہ است حسینؑ

دین است حسینؑ، دین پناہ است حسینؑ

سرداد و نداد دست در دست یزید

حقاً کہ بنائے لا الہ است حسینؑ

حدیث ہے کہ جوش جیسا مست کر خدا بھی سید الشہداء سے

خدا کا سراغ حاصل کرتا ہے:

ہاں وہ حسینؑ جس کا ابد آشنائیات
 کہتا ہے گاہ گاہ حکیموں سے بھی یہ بات
 یعنی دین پر وہ صدر زنگ کائنات
 اک کار ساز ذہن ہے اک فی شعور ذات
 سجدوں سے کھینچتا ہے جو سجد کی طرف
 تنہا جو اک اشارہ ہے معبود کی طرف

ان لوگوں نے واضح طور پر سمجھا دیا ہے کہ "یزید" کی حکومت کو
 صحیح ماننا "لا الہ الا اللہ" سے انکار کرنا ہے۔

۴۔ نہم محرم کو ایک شب کی مہلت مانگ کر دنیا کو تعلیم دی
 کہ یا دحت میں شب بیداری انسان کی آخری تمننا ہو چاہیے
 پھر صبح کو موت سے مقابلہ کرنے کے باوجود ظہر کی نمازیں اہتمام
 فرما کر سبق دیا کہ دیکھو نماز سے غافل نہ ہونا، اور عصر کے
 وقت آخری سجدہ کر کے مسراج مومن کی انتہا بتا دی۔

۵۔ آپ نے اپنے ساتھیوں کی قربانی پیش کر کے بتایا کہ
 دین پر یوں قربانیاں دی جاتی ہیں۔

۶۔ سر کو پانی پلا کر بتایا کہ سہرہ دی و انسان دوستی کے لیے
 اپنا عزیز ترین سرمایہ حیات بھی دوسرے کی اخلاقی سہارہ دی
 میں پیارا نہ رکھو۔

۷۔ آپ نے عورتوں کو میدان میں آنے سے روکا جب

تک زندہ رہے، بنی بیوں کے پردہ کا احترام کر کے سمجھایا کہ کسی
حالت میں بھی عورت کو پردہ درمی نہ کرنا چاہیے۔

۸۔ آپ نے جناب قاسمؑ سے پوچھا تھا :-

”بیٹا! موت کو کیا سمجھتے ہو؟“

قاسمؑ نے عرض کیا :-

يَا عَمِّمُ ، اَحْضَى مِنَ الْعَسَلِ

”چچا جان! شہد سے زیادہ مٹیٹھا“

امام حسینؑ نے بتلایا :-

”دیکھو! بچوں اور جوانوں کو حق پر مرنے کے لیے

تیار رکھو، خدا کے نام پر جان دینا سکھاؤ، ان کے

تصورات میں موت کو ایک شیریں خواب اور مٹیٹھی چیز

بنا دو۔“

سید الشہداء کے تعلیمات اسلامی احکام اور دستور ایمان

کی شکل میں منضبط و جادو داں ہیں۔ اور جوان پر عمل کرے وہ

بھی پائندہ و زندہ رہے گا جس کی مثال اول انصار و شہداء

کربلا اور آج ان کے صحیح پیروکار ہیں۔

آج بھی مظلوم کے خونِ نالہ ختم نہ ہوا ہے

جاری ہیں

ڈالنے کی ناکام کوششیں

کربلا کی آواز استغاثہ آج بھی دنیا عام میں گونج رہی ہے

امام عصر علی اللہ تعالیٰ فرجہ یقیناً اس سلسلہ میں ہمارے اقدام کے قنطر ہوں گے
اپنے مولا کے استغاثہ پر لیبیک کہنا ہم سب کا فرض ہے

بنی امیہ کے ہوا خواہوں کی طرف سے کربلا کی عظیم قربانیوں پر یوں تو اب تدارک
ہی سے پردہ ڈالنے کی ناکام کوششیں ہوتی رہی ہیں۔ مگر اب اس زمانہ میں بھی نیکو پختہ
افراد بے نقاب ہو کر سامنے آگئے ہیں اور انکی جدوجہد یہ ہے کہ وہ امام برحق سید الشہداء
حسینؑ مظلوم کے مقابلے میں یزید ایسے فاسق و فاجر انسان کو رسول اکرمؐ کا خلیفہ برحق ثابت
کریں کسی نامشکور کریں۔

ہمیں ایک طرف ان افراد کو یہ اچھی طرح سمجھا دینا ہے۔ کہ بنی امیہ و بنی عباس کی قہار سلطنتیں
تو اس مقصد میں کامیاب نہ ہو سکیں۔ جہلا تمہاری یہ تمنا کیونکر پوری ہو سکے گی۔ تم خواہ اپنے کو ایک مرتد
کی حیثیت سے پیش کرو۔ خواہ ادب کے پردہ میں کذب و افتراء کا جال پھیلاؤ۔ اب دنیا تمہارے گرد فریب میں نہیں
آسکتی۔ وہ زمانہ گزرد گیا۔ جب تم نے حسینؑ مظلوم کے ماننے والوں کے خون سے گارے بنائے اور ان کو یوں اور
میں زندہ چنوا دیا۔ تم خوب جانتے ہو کہ ہم اس وقت بھی اعلا کلمۃ الحق کرتے رہے تم تھک گئے۔ مگر ہم اپنی قربانی
پیش کرتے رہے اور کربلا کی آواز دنیا تک پہنچاتے رہے۔

ابھی دنیا کربلا کی خوشچال داستان سے پوری طرح واقف نہیں ہے۔ ہمیں ہر بالغ و عاقل فرد
تک اس عظیم ترین سانحہ کو اس کے اسباب و علل کے ساتھ پہنچانا ہے۔ تاکہ دنیا دار حقیقی وارثانِ اسلام

سے متعارف ہو کر اسلام حقیقی کے متعلق صحیح رائے قائم کر سکیں۔

اس سلسلہ میں امامیہ مشن پاکستان کی خدمت آپ سے پوشیدہ نہیں ہیں آپ کا یہ محبوب ادارہ پانچ سال سے حسنینت کی نشر و اشاعت میں مصروف ہے۔ کثیر تعداد میں لٹریچر شائع ہو چکا ہے اور ہر سال جدید لٹریچر شائع ہو رہا ہے۔

اس اہم دینی مقصد کی وسیلہ پیمانے پر نشر و اشاعت کے لیے مشن نے سال گذشتہ سے حسینی فنڈ کا اجراء کر رکھا ہے۔ اس فنڈ کے ذریعے سے ہزاروں رسائل عوام الناس میں مفت تقسیم ہو رہے ہیں۔ اس فنڈ میں چندہ ارسال کرنے والوں کو رقم عطیہ دے دکنی قیمت کا لٹریچر (بعد مہمانی اخراجات ڈاک) اردو یا انگریزی جس زبان میں وہ چاہیں ارسال کیا جاتا ہے۔ تاکہ وہ مجالس محرم اور جلوس ہائے عزاکے ہمراہ مفت تقسیم کر سکیں۔

اپنے مظلوم امام کے خون ناحق کی نشر و اشاعت کے لیے حسینی فنڈ میں اپنا عطیہ بھیجنا اور ارسال فرمائیے اور اپنے حلقہ اثر سے جس سے جو کچھ مل سکے وصول کر کے روانگی شروع کر دیجئے۔ یقیناً اس خدمت کا اجر آپ کو معصومہ عالم مگر احدیت سے دلوائیں گی۔ آپ کے عطیہ کا اعلان ماہنامہ پیام عمل لاہور میں برابر ہوتا رہے گا۔ سالِ رواں کا حسینی فنڈ ۵ ربیع الاول تک جاری رہے گا۔ محرم کے بعد رقم وصول ہوتے ہی لٹریچر ارسال کر دیا جائے گا۔ تاکہ آپ مجالسِ اربعین میں مفت تقسیم کر سکیں۔

الدراعی الی الخیر

جنرل سیکرٹری امامیہ مشن پاکستان

اردو بازار لاہور ۲